

پرویز مکر حدیثے یا منکر قرآن؟

ایک تنقیدی جائزہ

قرآن کے معاشی نظام اور کمیونزم

قرآن خبیس طرح اشتراکیت کو مسترد اور مذموم قرار دیتا ہے اسی طرح سرمایہ دارانہ نظام کا بھی سخت الف ہے۔ اور ان دونوں انتہاؤں کے درمیان ایک ایسا نخلصانہ اور منصفانہ اقتصادی نظام پیش کرتا ہے معاشرے کے تمام طبقات کے درمیان عدل و انصاف، باہمی نظم اور الفت و محبت پیدا کرنے کا ذریعہ ہے۔ بہر حال زمین سے انسان کے دو اہم مفاد وابستہ ہیں۔ زراعت اور سکونت، اگر زراعت نہ ہو تو ماں غذائی ضروریات کے بغیر زندہ نہیں رہ سکتا۔ اسی طرح رہنے کے لئے مکان نہ ہو تو بھی انسان کے لئے گی دبال جان بن جاتی ہے۔ یہی وجہ ہے کہ جب حضرت آدم علیہ السلام کو جنت سے زمین پر اتارنے کا حکم ہوا تو انہیں دیا گیا کہ

وَلَكُمْ فِي الْأَرْضِ مَسْكَنًا وَمَتَاعًا إِلَىٰ حِينٍ (بقرہ ۳۶)

یعنی تمہارے واسطے زمین میں ٹھکانا ہے اور نفع ایک وقت تک۔

ظاہر ہے کہ زمین میں ٹھکانے کا مطلب یہ ہے کہ اس سے سکونت کا کام لیا جائے اور نفع اٹھانے کا مطلب یہ ہے کہ اس کی غذائی ضرورتوں سے فائدہ اٹھایا جائے۔ تو گو یا جب سے انسان نے زمین پر قدم رکھا، زمین سے متعلق اس کو ان دونوں ضرورتوں کا سامنا کرنا پڑا۔ زراعت اور سکونت اور انسان نے زمین کو ان دونوں ضرورتوں کے لئے استعمال کیا۔ یہاں سے زمین کی شخصی ملکیت کا آغاز ہوا۔ قرآن حکیم انسان کی ان دونوں ضرورتوں کو سلیم کرتا ہے۔ اور اسے یہ حق دیتا ہے کہ وہ ان دونوں ضرورتوں کے لئے زمین کو اپنے شخصی قبضہ اور تصرف میں لے۔ اور اس پر اپنا مالکانہ قبضہ جمائے۔

چنانچہ ارشاد خداوندی ہے :-

كُلُوا مِنْ ثَمَرِهِ إِذَا أَثْمَرَ وَآتُوا حَقَّهُ يَوْمَ حَصَادِهِ (انعام رکوع ۱۷)

ترجمہ۔ اس کے پھلوں میں سے کھاؤ جب کہ وہ پھل لائے۔ اور اس کی فصل کٹنے کے دن اس کا یعنی خدا کا حق ادا کرو۔

ظاہر ہے کہ اگر زمین اجتماعی ملکیت ہو تو نہ عشر و نہ کوة دینے کا سوال پیدا ہوتا ہے نہ لینے کا۔ یہ حکم صرف اس بنیاد پر دیا جا سکتا تھا جب کہ کچھ لوگ زمین کے مالک ہوں اور وہ اس کی پیداوار میں سے خدا کا حق نکالیں اور کچھ دوسرے لوگ زمین کے مالک نہ ہوں اور ان کو پیداوار کا وہ حصہ دیا جائے جو خدا کے لئے نکالا گیا ہو۔ قرآن کے اس حکم سے زمین کی شخصی اور انفرادی ملکیت کا واضح ثبوت فراہم ہو جاتا ہے۔

اس ضمن میں ایک دوسری آیت بھی ملاحظہ ہو۔

يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ (بقرة)

ترجمہ۔ اے ایمان والو! خرچ کرو اپنی کمائیوں سے اور ان چیزوں میں سے جو ہم نے تمہارے لئے زمین سے نکالی ہیں۔

یہاں زمین کی پیداوار میں سے خرچ کرنے کا یہ حکم دیا گیا ہے اس سے مراد ذکوة و صدقہ ہی ہے اس حکم کی بجا آوری وہی شخص کرے گا جو پیداوار کا مالک ہو گا اور انہی لوگوں پر خرچ کیا جائے گا جو صاحب مال و جائیداد نہیں ہیں۔

یہی دوسری ضرورت یعنی رہنے کے لئے مکان کی ضرورت تو اس کے متعلق فرمایا۔

يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَتَسَلِّمُوا عَلَى أَهْلِهَا فَإِنْ لَمْ تَجِدُوا أَحَدًا فَادْخُلُوا حَتَّى يُؤْذَنَ لَكُمْ (النور ۲۴)

ترجمہ۔ اے ایمان والو! اپنے گھروں کے سوا دوسرے گھروں میں داخل نہ ہو جب تک کہ پوچھو نہ لو۔ اور جب داخل ہو تو اس گھر والوں کو سلام کرو۔ اور اگر وہاں کسی کو نہ پاؤ تو اندر نہ جاؤ تا وقتیکہ تم کو ایسا کرنے کی اجازت نہ دی گئی ہو۔

اس مضمون کی ایک دوسری آیت میں فرمایا۔

وَاللَّهُ جَعَلَ لَكُمْ مِنْ بُيُوتِكُمْ مَسْجِدًا (نحل ۸۰)

اور اللہ نے تمہارے لئے تمہارے گھروں میں رہنے کی جگہ بنائی۔

ان آیتوں میں بیوت کا لفظ استعمال ہوا ہے جو بیت کی جمع ہے۔ لغت میں بیت اسے کہتے ہیں جس میں رات گذاری جاسکے۔ امام قرطبی نے اپنی تفسیر میں فرمایا ہے۔

دکل ما سترک من جهات الابع فسره جہ ارفاذا انتظمت واتصلت فہو بیت
اور جو چیز چاروں طرف سے تمہارا پردہ کرے وہ دیواریں ہیں۔ اور جب یہ سب چیزیں جمع ہوں
جائیں تو وہ بیت یعنی گھر ہے۔

ان دونوں آیتوں سے معلوم ہوا کہ قرآن سکونت کے لئے بھی زمین کے شخصی قبضہ و ملکیت کی توثیق کرتا
ہے اور ایک مالک کے اس حق کا استقرار کرتا ہے کہ کوئی دوسرا شخص اجازت کے بغیر اس کی حدود میں
قدم نہ رکھے۔

اس ضمن میں تین احادیث بھی پیش کی جاتی ہیں۔

حضرت عائشہ صدیقہ رضی اللہ تعالیٰ عنہا سے روایت ہے کہ حضور نے فرمایا:۔

(۱) من عمر ارضالیست لاحد فہو
جس شخص نے کسی ایسی زمین کو آباد کیا جو کسی
دوسرے کی ملکیت نہ ہو تو وہی اس کا زیادہ
حقدار ہے۔ عروہ بن زبیر کہتے ہیں کہ اس پر
حضرت عمرؓ نے اپنی خلافت کے زمانے میں
(بخاری، نسائی)
غلل در آمد کیا۔

حضرت جابر رضی اللہ تعالیٰ عنہ سے روایت ہے کہ حضور نے فرمایا

(۲) من احيى ارضاً ميتةً فہو لہ
جس کسی نے مردہ زمین کو آباد کیا وہ جب کے اس کا
کوئی مالک نہ ہو، تو وہ اسی کی ہے۔
(توضیح احمد)

حضرت اسم بن مضرؓ سے روایت ہے کہ حضور اکرمؐ نے فرمایا:۔

(۳) من سبق الی ماء لم یسبقہ
جو شخص کسی ایسے کنوئیں کو پہلے سے جس پر
پہلے سے کوئی مسلمان قابض نہ ہو۔ تو وہ
الیہ مسلم فہولہ
(ابوداؤد)

ان احادیث مبارکہ سے معلوم ہوا کہ زمین کا ایسا ٹکڑا جو بیجا رہتا ہو اور وہ کسی کی ملکیت نہ ہو
اور دوسرے شخص نے محنت کر کے اس کو آباد کیا اور قابل زراعت بنایا تو شائع علیہ السلام نے آباد کار کو
یہ حق دیا ہے کہ وہی اس کا مالک ہے اور وہ زمین اس شخص کی ملکیت ہی میں رہے گی۔ اور کسی فرد یا نظام
کو یہ حق حاصل نہ ہو گا کہ آباد کار کی اس شخصی ملکیت پر غاصبانہ قبضہ جائے۔ یہی حکم اس غیر ملوک کنوئیں کا بھی
ہے جس کو کسی مسلمان نے اپنے قبضہ اور تصرف میں لے آیا۔

قرآن و حدیث کی ان تصریحات سے پرویز کا روبرو بخوبی ثابت ہو گیا جن میں وہ کہتا ہے کہ زمین اور مکان کی شخصی ملکیت جائز نہیں :

رزق بغیر حساب | ۲۸ - (رواؤں پر رزق من بیٹھا بغیر حساب) اس کے معنی یہ نہیں کہ اس کے لئے خدا کے ہاں بھی کوئی قاعدہ اور قانون مقرر نہیں۔ وہاں تو ہر بات کا فیصلہ قاعدے اور قانون کے مطابق ہوتا ہے۔ اس کے معنی یہ ہیں کہ اگر رزق کا حصول اور تقسیم تو انہیں خداوندی کے مطابق ہو تو اس سے رزق کی فراوانی اس قدر ہوتی ہے جو تمہارا سان و گمان میں بھی نہ ہو۔ وہ تمہارے حساب کتاب، تمہاری توقعات سے کہیں زیادہ ہوتی ہے۔ اس کا تجربہ ہم خود اپنے ہاں کر چکے ہیں۔ ہمارے ہاں زراعت قدیم طریقوں کے مطابق ہوتی چلی آتی تھی جس سے ایک ایکڑ زمین میں زیادہ سے زیادہ بیس بچس من گیہوں پیدا ہوتا تھا۔ ہم نے زراعت کے جدید طریقے اختیار کئے، کھیتی کے لئے مشینیں منگائیں، میکسی پاک گیہوں کا بیج منگایا۔ سائینٹیفک طریق سے تیار کردہ مصنوعی کھاد ڈالی، قاعدہ اور قانون کے مطابق آب پاشی کی، نتیجہ یہ ہوا کہ اس زمین سے جس سے کبھی بیس بچس من فی ایکڑ فصل پیدا ہوتی تھی ڈیڑھ ڈیڑھ سو من فی ایکڑ کے حساب سے گیہوں پیدا ہو گیا۔ (کتاب التقدير ص ۲۹۱)

اس عبارت میں "رزق بغیر حساب" والی آیت کی جو تاویل کی گئی ہے وہ من گھڑت ہونے کے علاوہ مضحکہ خیز بھی ہے۔ پرویز کہتا ہے کہ موجودہ آلات اور کھاد کے استعمال سے رزق میں جو فراوانی ہوتی ہے وہی "رزق بغیر حساب" کا مصداق ہے جب کہ اس کے برعکس آیت کا مطلب یہ ہے کہ :-
"اللہ جس کے لئے چاہتا ہے اس کو بے حساب رزق عطا کرتا ہے"

جب سے دنیا آباد ہوئی ہے اور اس میں انسان بسنے لگے ہیں اور مشینیں آلات کے ذریعے زرعی ترقی نہیں ہوئی تھی تو اس وقت بھی اللہ تعالیٰ ہی بعض انسانوں کو رزق فراوانی سے نوازا تھا۔ اور بعض کو نسی نئی روزی دینا تھا۔ حضرت سلیمان علیہ السلام کو نہ صرف رزق میں فراوانی عطا فرمائی بلکہ ایک بے مثال سلطنت اور عظیم مملکت سے بھی نوازا تھا۔ جس میں دیگر ضروریات مملکت کے علاوہ فراوانی رزق کے بے شمار ذرائع و وسائل مہیا تھے۔ اس کا مطلب یہ ہے کہ اللہ تعالیٰ بے حساب رزق دینے کے لئے مشینیں آلات کا پابند نہیں ہے۔ اس کی مشیت پر موقوف ہوتا ہے۔ اس کی مشیت کا اقتضا ہو جائے۔ تو لوگوں کو ہر زمانے کے مطابق آلات و وسائل کی راہ نمائی ہوتی ہے۔ انسان صرف کسب اور عمل کرتا ہے۔ مخفی طریق سے رہنمائی اللہ کی طرف سے ملتی ہے۔ لیکن بصیرت ایزدی سے محروم انسان اس کو اپنی ذہنی صلاحیتوں اور کمال کی طرف منسوب کرتا ہے۔ اور پردہ غیب سے اس کو مخفی طریق سے جو رہنمائی ملتی ہے۔ وہ اس کو نہیں دیکھ سکتا۔ اور یہی

دہانی آنکھ کی بے بصیرتی ہے۔ جس کے سبب اس کو مادہ کے سوا اور کچھ نظر نہیں آتا۔ اور وہ غیب کے حقائق
بُھنے سے محروم ہوتا ہے۔

بہر حال جب مشیننی آلات نہ تھے تو کیا خدا تعالیٰ کسی کو رزق بغیر حساب دینے پر قادر نہ تھا۔ یہ منفی عقیدہ بجز
بیزجیبے مادہ پرست اور ملحد فلسفی کے کسی اور مسلمان کا نہیں ہو سکتا۔

قرآن حکیم کی ایک اور آیت میں "رزق بغیر حساب" کی حقیقت کو خوب اجاگر کیا گیا ہے۔
پہنا چھ فرمایا: - وَمَنْ يَتَّقِ اللَّهَ يَجْعَلْ لَهُ مَخْرَجًا وَيُخْرِقْ لَهُ مِنْ حَيْثُ لَا يَحْتَسِبُ (طلاق)
جو اللہ سے ڈرے گا تو اللہ تعالیٰ اس کے لئے مشکل و مصیبت سے نجات کا راستہ نکال دیں گے۔ اور

اس کو ایسی جگہ سے رزق پہنچائے گا جہاں اس کا گمان بھی نہیں ہوتا۔

اس آیت میں لفظ تقویٰ ہی آیا ہے جس کی برکتیں بیان فرمائی ہیں:-

اول۔ یہ کہ تقویٰ اختیار کرنے والے کے لئے اللہ تعالیٰ بچنے کا راستہ نکال دیتے ہیں۔ لیکن کس چیز سے بچنا
ہے۔ صحیح بات یہ ہے کہ دنیا کی مشکلات و مصائب کے لئے بھی اور آخرت کی سبب مشکلات و مصائب
کے لئے بھی۔ اور مطلب آیت کا یہ ہے کہ اللہ تعالیٰ منتقی یعنی گناہوں سے بچنے والے آدمی کے لئے دنیا و
آخرت کی ہر مشکل و مصیبت سے نجات کا راستہ نکال دیتے ہیں۔ اور دوسری برکت یہ ہے کہ

"اس کو ایسی جگہ سے رزق عطا فرمائے ہیں جہاں اس کو خیال و گمان بھی نہیں ہوتا"

بہر حال رزق بغیر حساب والی آیت کی تاویل مشیننی آلات سے کرنا پرویز ہی کا کام ہے جس نے اپنے
پہلو قرآن و حدیث دونوں کی قیود و حدود سے آزاد کر دیا ہے اور شرکیہ کے فلسفے پر ایمان اور
ان رکھتا ہے۔

قرآن کی آیات وراثت سے انکار | ۴۹- الف۔ اسے زمین اتمام ضرورت مندوں کے لئے یکساں طور پر
مارہنا چاہئے۔ یہ اس کے مالک کہلاتے ہیں۔ ان کی حقیقت اس سے زیادہ کچھ نہیں کہ کسی زمانے کے غلط نظام میں
جی نے زمین کے رقبوں پر لکیریں کھینچ کر کہا دیا کہ میری ملکیت ہیں۔ اس کے بعد اس کی وہ ملکیت یا وراثت آگے

منتقل ہوتی چلی آئی۔ اور یا اس نے اسے اور کے ہاتھ بیچ دیا۔ ظاہر ہے کہ جس چیز کی ملکیت ابتدا ہی باطل
تھی وہ وراثت یا بیع و شرا سے کس طرح حق و جائز قرار پائے گی۔ قرآنی نظام میں زمین کسی ملکیت
نہیں رہتی۔ (کتاب التقدیر ص ۲۸۴)

اس عبارت سے معلوم ہوا کہ پرویز کو خرید و فروخت کے ذریعے یا کسی اور طریقے سے زمین کی ذاتی ملکیت سے تو انکار ہی ہے۔ خود قرآن کے بتائے ہوئے نظام وراثت کی تسلیم سے بھی اس کو صاف انکار ہے۔ اور کہتا کہ وراثت کے ذریعے بھی زمین وارثوں کی ذاتی ملکیت میں منتقل نہیں ہو سکتی اور وہ وراثت کو باطل قرار دیتا ہے۔ جب کہ قرآن میں وراثت کے بارے میں ایک سالم رکوع موجود ہے۔ چنانچہ سورہ نسا میں پوری تفصیل کے ساتھ نظام وراثت و وصیت کا بیان کیا گیا ہے۔ جس میں متوفی کی متروکہ منقولہ وغیر منقولہ دولت و جائیداد اس کے بیٹوں، بیٹیوں، بیوی، ماں باپ، بھائی بہن اور بعض حالتوں میں اس کے کئی دوسرے وارثوں میں تقسیم ہو جاتی ہے۔ آیات موارثت میں مِمَّا تَرَكَ اور مِمَّا تَرَكَ کے قسم کے الفاظ آئے ہیں۔ جس کا لغت عرب کی رو سے ترکہ کا معنی مراد ہے۔ یعنی متوفی جس قسم کی جائیداد بھی چھوڑے خواہ وہ منقولہ ہو یا غیر منقولہ۔ مثلاً روپیہ، پانڈی اور سونا وغیرہ مال متاع یا زمین مکان وغیرہ۔ یہ سب جائیداد اس کے وارثوں میں قرآن کے بتائے ہوئے حصص کے مطابق تقسیم ہوگی۔ اسی لئے قرآن نے مرنے والے کو وصیت کا حق بھی دیا ہے۔ وصیت کے ذریعے وہ اپنی متروکہ دولت کا ایک تہائی حصہ غیر وارثوں کو بھی دے سکتا ہے یا وہ چاہے تو مسجد و مدرسہ کی تعمیر وغیرہ امور خیر میں صرف کرنے کی وصیت کر سکتا ہے۔

یہاں یہ بھی واضح رہے کہ قرآن ہرگز یہ اجازت نہیں دیتا کہ صرف ولد اکبر جہدی جائیداد کا وارث ہو اور باقی اولاد کو محروم کر دیا جائے۔ جیسا کہ یورپ اور بعض قوموں میں یہی دستور رائج ہے۔ اور قرآن یہ بھی اجازت نہیں دیتا کہ صرف بیٹوں کو وراثت میں حصہ ملے اور بیٹیوں کو محروم کر دیا جائے۔ قرآن کے نظام وراثت کا فلسفہ یہ ہے کہ مرنے والے کی دولت و جائیداد سے اولاد اور خویش و اقارب کے ساتھ معاشرے کے دوسرے افراد بھی فائدہ اٹھائیں اور دولت کے اکتانہ کی بجائے وہ برابر گردش کرتی رہے۔

لیکن پرویز قرآن کے نصوص وراثت کو رد کرتا ہے اور برملا کہتا ہے کہ قرآنی نظام میں وراثت کے ذریعے بھی زمین کسی کی ذاتی ملکیت میں نہیں آ سکتی۔ اور یہ طرز عمل اس نے اس لئے اختیار کیا ہوا ہے کہ اس کو اشتراکیت کے مقابلے میں قرآن کی حکمت نظر نہیں آتی۔

گر نہ بیند بروز شپیرہ چشم
چشمہ آفتاب را چہ گناہ

یہاں ہم قرآن سے اجتماعی وراثت کا ثبوت بھی پیش کرنا چاہتے ہیں اور وہ یہ کہ یہود کے قبیلہ بنو قریظہ زمینوں، مکانوں اور مال و دولت کو مسلمانوں کی وراثت میں دے دیا گیا۔ اور مسلمانوں کو ان کا ثبوت قرار دیا گیا، یہ حقیقت اس آیت کریمہ سے واضح طور پر ثابت ہو رہی ہے۔

وَأُولَٰئِكَ أَصْحَابُ الْأَرْضِ الْأَوْسَىٰ ۖ وَأُولَٰئِكَ هُمُ الْمُؤْمِنُونَ (احزاب ۲۶)

اور تم کو دلائی ان کی زمین اور ان کے گھر اور ان کے اموال

اس کی تفصیل یہ ہے کہ یہود کے قبیلہ بنو قریظہ اور رسول اللہ صلی اللہ علیہ وسلم کے درمیان ایک معاہدہ ہوا جس پر مسلمان اور بنو قریظہ ایک دوسرے سے بے فکر تھے۔ لیکن غزوہ احزاب کے موقع پر یہود نے یہ شکنجہ کی۔ اور حملہ آور مشرکین مکہ کے ساتھ مل کر مسلمانوں کے مقابلے میں ان کی امداد کی۔ اور مسلمانوں کے ساتھ لڑے۔ غزوہ احزاب میں کامیابی کے بعد باذن خداوندی رسول اللہ صلی اللہ علیہ وسلم نے بنو قریظہ کو ان غلامی کی سزا دینے کے لئے ان پر فوج کشی کی۔ لیکن جنگ کے بغیر انہوں نے ہتھیار ڈال دئے۔ قصہ یہ کہ ان میں جنگ نوجوان قتل کر دے گئے۔ اور ان کے بچوں، عورتوں اور بوڑھوں کو امن و حفاظت سے جنگی قیدی بنا لیا گیا۔ اور بعض سلام لائے۔

غرض اسلام لانے والوں کے علاوہ باقی تمام بنو قریظہ کی اراضی، مکانات اور اموال پر مسلمان قابض ہو گئے۔ متذکرہ آیت میں اللہ تعالیٰ نے مسلمانوں کی اس کارروائی کو اپنی طرف منسوب کیا اور فرمایا۔

”اور اللہ نے تم کو دلائی ان کی زمین اور ان کے گھر اور ان کے اموال“

اس آیت میں پوری طرح یہ حقیقت واضح کی گئی ہے کہ بنی قریظہ کی زمینیں مسلمانوں کی ذاتی ملکیت بن گئی۔ اور مسلمانوں کی ذاتی ملکیت کے ذریعے ان کے اموال و مکانات اور ان کی زمینوں پر قابض اور متصرف ہو گئے۔ زمین کی ذاتی ملکیت کے بارے میں متذکرہ آیت کریمہ ایک واضح ترین دلیل ہے۔ لیکن پرویز اپنے اشتراکی اور طاغوتی عقیدے کی بنیاد پر مذکورہ آیت کو اور قرآن کے بتائے ہوئے نظام وراثت کو رد کرتا ہے۔ اور ان کی تکذیب اور انکار کا مرتکب ہے۔

ہم ضمنیہ واضح کرتے ہیں کہ اشتراکیت کے مقابلے میں اسلام کا نظام وراثت اور نظام زکوٰۃ و صدقات ایسے فطری اور صلحانہ ذرائع ہیں جن کی بدولت معاشرے کی اوشیح پلج کو تباہی سے ختم کیا جاسکتا ہے۔ اسلامی نظام وراثت ہی کو دیکھئے کہ وہ کس طرح معاشرے کے افراد میں امن و خوبی کے ساتھ دولت تقسیم کرتا ہے۔ مثلاً ایک شخص چھپانوے ہزار جریب زمین اور چھپانوے ہزار روپے کا مالک ہے جب وہ مر جاتا ہے تو وہ اپنے چھپے ایک بیوی، ماں باپ اور ایک بیٹا اور دو بیٹیاں چھپاتا ہے تو قرآنی نظام وراثت کی رو سے

اس کا تمام ترکہ اس کے مذکورہ وارثوں پر اس طرح تقسیم ہو گا۔
بیوی کو ترکہ میں ۱/۲ حصہ اور ماں باپ میں سے ہر ایک کو ۱/۴ حصہ ملتا ہے۔ اور باقی ماندہ بیٹے اور بیٹی
کا حق ہے۔ جب کہ بیٹے کو بیٹی کے مقابلہ میں دو چند ملتا ہے۔ یعنی ایک بیٹا دو بیٹیوں کے برابر ہے۔ چنانچہ
قرآن کے بتائے ہوئے حصص کے مطابق مذکورہ وارثوں پر متوفی کا کل ترکہ اربعہ حصوں میں تقسیم جائیگا اور منقولہ وغیر منقولہ
ذیل نقشہ وراثت کے مطابق تقسیم ہو گا۔

۹۶ متوفی					
بیوی	ماں	باپ	بیٹا	بیٹی	بیٹی
۱۲	۱۶	۱۶	۲۶	۱۳	۱۳

یعنی متوفی کے چھ بیٹوں سے ہزار چھ سو تیس ہزار روپے کو مذکورہ وارثوں پر اس طرح تقسیم کیا گیا کہ نقد و اراضی دونوں میں سے ہر ایک میں بیوی کو ۱۲ حصے ملے۔ باپ کو ۱۶۔ ماں کو ۱۶۔ بیٹے کو ۶۔ اور بیٹیوں کو ۲۶ حصے ملے۔ جن میں سے ہر ایک کو بھروسہ پر ۱۳، ۱۳، ۱۳ حصے ملے۔
یہ ہے قرآن کا نظام وراثت جو ایک فرد کی جائیداد اور سرمایہ کو معاشرہ کے افراد میں فطری اصول کے مطابق بتدریج تقسیم کرتا ہے۔ اس کے برعکس اشتراکیت افراد کی نجی جائیدادوں اور اموال کو ان سے بالجبر اور قتل و غارتگری کے ذریعے چھین لیتی ہے۔ اس سے ظاہر ہے کہ اشتراکیت کی نظریہ نہ انسانیہ کا کوئی احترام ہے اور نہ انسانی خون کی کوئی قدر ہے۔

لیکن افسوس ہے کہ پرویز کو قرآن کے نظام معاش اور نظام وراثت سے چہرہ ہے اور اشتراکیت کا نظام رپوبلیٹ کا حسین نام دے کر اس کا دل و جان سے پیروکار اور پرستار ہے۔

زمین پر لکیریں کھینچنے سے اس کی ملکیت حاصل نہیں ہو سکتی

کہہ دیا کہ میری ملکیت ہے تو یہ باطل ہے۔

اس کا جواب ان حدیثوں میں موجود ہے جو ہم نے متذکرہ بحث کے دوران پیش کی ہیں۔ اب اس ضمن میں دو حدیثیں اور بھی ملاحظہ ہوں :-

حضرت سمرہ بن جندب سے روایت ہے کہ نبی علیہ السلام نے فرمایا۔

من احاط حائطاً علی ارضیہ
جس نے کسی افتادہ غیر مملوکہ زمین پر احاطہ

کھینچ لیا وہ اسی کی ہے۔

فصلی لہ (ابوداؤد)

اس حدیث سے معلوم ہوا کہ کسی ایسے قطعہ زمین پر جو کسی کی مملوکہ اور مقبوضہ نہ ہو اور کسی نے جا کر اس
بادہ زمین پر دیواریں کھینچ لیں اور اسے اپنے تصرف میں لایا تو اب یہ زمین اس کی ذاتی ملکیت سمجھی جائے
اور کسی فرد یا حکومت کو حق حاصل نہ ہو گا کہ اس پر کسی قسم کا تعرض کرے۔

حضرت عروہ بن زبیر تابعیؓ کہتے ہیں کہ

میں گواہی دیتا ہوں کہ رسول اللہ صلی اللہ علیہ
وسلم نے یہ فیصلہ فرمایا تھا کہ زمین خدا کی ہے
اور بندے بھی خدا کے ہیں جو شخص کسی مردہ
زمین کو زندہ کرے وہی اس زمین کا زیادہ
حقدار ہے۔ یہ قانون ہم تک نبی علیہ السلام
سے انہی بزرگوں کے ذریعے پہنچا جن کے
ذریعے ہمیں پنج وقتہ نمازیں پہنچی ہیں۔

اشھد ان رسول اللہ صلی اللہ
علیہ وسلم قضی ان الارض "ارض اللہ"
والعباد عباد اللہ ومن اجی
مدتاً فهو احق بہا جاءنا
بہذا عن النبی صلی اللہ
علیہ وسلم الذین جاءوا
بالصلوات عندہ

(یعنی صحابہ کرام)

(ابوداؤد)

اس حدیث سے بھی حدیث بالا کی تائید ہوتی ہے۔ اس میں یہ نکتہ بھی بیان کیا گیا ہے کہ زمین اللہ کی ہے
بندے بھی اللہ کے ہیں تو قانونی طور پر جو زمینیں بندوں کے قبضے اور ملکیت میں ہیں ان پر کسی فرد یا
حکومت کو تعرض کو حق نہ ہو گا کیونکہ زمین خدا کی ہے اور بندے بھی خدا کے ہیں۔ تو اس کا مطلب یہ ہے
خدا کے جن بندوں نے خدا کی زمین کو جب کہ وہ مردہ یعنی بیکار پڑی تھی۔ اور کسی کی مملوکہ بھی نہیں تھی
وکیا۔ اور اپنے قبضے میں لایا تو خدا کے یہی آباد کار بندے خدا کی اس غیر آباد زمین کی ملکیت کے
برہ حق دار ہیں۔ اور یہی فطرت اور اصول انصاف کا تقاضا ہے۔ اور انہی اصول پر عہد رسالت
صلی اللہ علیہ وسلم سے لے کر اب تک تمام اہل اسلام کا عمل چلا آ رہا ہے۔ اسی طرح اس زمین کی خرید و
فروش بھی ہو سکتی ہے۔ اور وراثت کے ذریعے مستقل بھی ہو سکتی ہے۔

جن زمینیں اور مکانات وغیرہ پر قابضین کا قبضہ اور تصرف عرصہ دراز سے چلا آ رہا ہے ان کی
پست کے متعلق محدثین اور فقہاء اسلام اس امر پر متفق ہیں کہ کسی حکومت کو یہ حق حاصل نہیں کہ ان کی
پست سے تعرض کرے۔ چنانچہ ساتویں صدی ہجری میں مصر کے سلطان ظاہر بتیر نے ایک مرتبہ ارادہ کیا
مالکان اراضی سے ان کی ملکیت کی سند و شہادت کا مطالبہ کریں۔ جو سند پیش نہ کر سکے اس سے زمین

لے کر بیت المال کے نام منتقل کریں۔ اور یہاں ان کا یہی تھا کہ یہ زمینیں اپنی اصل سے بیت المال کی ہیں اور وہ قاضی المسلمین ہیں۔ لیکن اس زمانہ کے مشہور محدث اور شارح مسلم شیخ الاسلام امام نووی رحمۃ اللہ علیہ اس کی سخت مخالفت کی۔ اور حکمران مصر کو بتایا کہ ان کا ارادہ بالکل خلاف شرع اور جہل و عناد ہے۔ علمائے اسلام میں کسی کے نزدیک جائز نہیں بلکہ جو چیز جس کے قبضہ میں زمانہ قدیم سے چلی آ رہی ہے۔ اسی کی ملک سمجھی جائے گی۔ اور کسی کو بدوں شہادت شریعہ کے اس پر اعتراض کا حق حاصل نہیں۔ اور اسے شہادت دستہ کا مطالبہ کرنے کا بھی حق نہیں۔

امام نووی سلطان ظاہر بیبرس کو برابر سمجھاتے رہے یہاں تک کہ وہ اس ارادہ سے باز آ گئے۔

(بحوالہ رد المحتار ج ۳ باب العشر والخروج ص ۵۵)

یہی وجہ ہے کہ جب کسی بادشاہ اسلام نے مصر و شام کی زمینوں کو اصحاب اراضی کے قبضہ سے زکا کا ارادہ کیا تو ہر زمانہ میں اس وقت کے فقہار و محدثین نے اتفاق و اجماع کے ساتھ اس کی مخالفت کی۔ اور اپنے ارادے سے باز آنا پڑا۔

علامہ ابن عابدین شامی نے اس مسئلے پر محققانہ بحث کی ہے جن کی عبارت کا آخری حکم غور و فکر کے پیش کیا جاتا ہے۔

جس شخص کے قبضے میں کوئی چیز ہو اور یہ معلوم نہ ہو کہ اس کے پاس کہاں سے آئی۔ وہ اس کے قبضے میں رکھی جائے گی اور وہ اس کا ذمہ دار نہیں کہ اس کا ثبوت پیش کرے کہ یہ چیز میرے پاس فلاں شخص یا فلاں جگہ سے آئی ہے۔ کیونکہ جس شخص کے قبضے میں ہم کوئی زمین یا مکان پاتے ہیں اس میں احتمال واضح ہے کہ اس کے پاس کسی جائز طریقے سے آیا ہے۔

فَاتٍ مِنْ بَيْدِهِ شَيْءٌ لَمْ يَعْرِفْ
مَنْ انْتَقَلَ إِلَيْهِ مِنْهُ يَبْقَى
فِي يَدِهِ وَلَا يَكْلَفُ بَيْنَهُ
ثُمَّ قَالَ مَنْ وَجَدَ نَافِي
يَدِهِ أَوْ مَلِكِهِ مِنْهَا
فَيَحْتَمِلُ إِنَّهُ أَحْيَى أَوْ
وَصَلَ إِلَيْهِ وَصُولًا صَحِيحًا
رد المحتار ج ۳ ص ۲۵۵

علامہ شامی کی اس تحقیق سے بھی ثابت ہوا کہ مالکان اراضی و مکانات سے بغیر کسی شرعی وجہ ملکیت کی سند و شہادت پیش کرنے کا مطالبہ نہ کیا جائے گا۔ اور نہ اس ضمن میں ان کو کسی قسم کی تکلیف جائے گی۔ اور زمین و مکانات پر ان کے شخصی قبضے اور ملکیت کی توثیق کی جائے گی۔ اور ان کے اس

ستقرار کیا جائے گا۔

یہاں واضح رہے کہ فقہائے کرام کا قطعی فیصلہ ہے کہ اگر کسی شخص کے قبضے میں کوئی زمین یا مکان ہو اس پر یا مکانہ نصرت کر رہا ہو اور چھتیس سال کے بعد کسی شخص نے عدالت میں دعویٰ دائر کر دیا کہ یہ زمین مکان میری ملکیت ہیں تو اس کا دعویٰ قابل سماعت نہ ہوگا۔ اور مسترد کر دیا جائے گا۔ کیونکہ چھتیس سال ہی لمبی مدت تک مدعی کا ترک دعویٰ اس امر کا واضح ثبوت ہے کہ اس کا دعویٰ حقیقت پر مبنی نہیں ہو سکتا، وجوہ کے۔ اگر وہ موجود ہوں تو قابل سماعت ہوگا۔ وہ تین وجوہ یہ ہیں۔

اول یہ کہ وہ نابالغ تھا اور بلوغ کے بعد اس نے دعویٰ دائر کیا۔

دوم یہ کہ وہ مجنون تھا اور جنون سے صحت پانے کے بعد دعویٰ کیا۔

سوم یہ کہ مدعی اس لمبی مدت غائب رہا ہو اور حاضر ہونے پر دعویٰ دائر کیا۔

فقہاء کی عبارت یہ ہے۔

لا تسمع الدعوی بعد ست وثلاثین

سنة الا ان يكون غائباً او صبيّاً او


مجنوناً وليس له ولي (بحوالہ رد المحتار ج ۳)

قرآن و حدیث اور فقہ کی مذکورہ تصریحات سے زمین و مکانات کی شخصی ملکیت کے بارے میں پرہیز کے متراکی نظریات و عقائد کا بطلان بخوبی ثابت ہوا۔ وہ کثر مادہ پرست۔ کیونکہ تہمت اور باجی ہے اور یہی وجہ ہے کہ قرآنی آیات کو یا تو بالکل رد کر دیتا ہے یا ان کی من مانی اور بہیودہ تاویلات کر کے ان کے معانی اور مفہومات شدید تحریفیات کا ارتکاب کر رہے۔ اور اسی طرح وہ شرعی محرمات کو حلال اور مباح قرار دیتا ہے۔ وہ ہم ربوبیت کے پُر فریب نام سے مسلمانوں کو اشتراکیت کی طرف بلا رہا ہے۔ جب کہ اس کی یہ دعوت خونی باب کے مولفانگ اور تباہ کن مضمرات کی حامل ہے۔ جن کو سمجھنے کی ضرورت ہے۔

اند کے پیش تو گفتم غم دل ترسیدم

کہ تو آرزو شوی ورنہ سخن بسیار است

(جاری ہے)



محنت سے ترقی سحر و شام کرو
پس ماند ہو تم دور یہ الزام کرو
آتی سے صبا منزل خوشحالی سے
ہاں کام کرو . کام کرو . کام کرو



TELEGRAMS PAKTOBAC AKORA KHATTAK

TELEPHONES NOWSHERA 436 & 519

AKISTAN TOBACCO COMPANY LIMITED

AKORA KHATTAK FACILITY P. O. NOWSHERA
N. W. P. - PAKISTAN